

ରଘୁବୀର ଗଦ୍ୟଂ

{॥ ରଘୁବୀର ଗଦ୍ୟଂ ॥}

ଜୟତ୍ୟାଶ୍ରିତ ସଂତ୍ରାସ ଧ୍ବାନ୍ତ ବିଧ୍ବଂସନୋଦୟଃ ।

ପ୍ରଭାବାନ୍ ସୀତୟା ଦେବ୍ୟା ପରମ-ବ୍ୟୋମ ଭାସ୍କରଃ ॥

ଜୟ ଜୟ ମହାବୀର !

ମହାଧୀର ଧୌରେୟ !

ଦେବାସୁର ସମର ସମୟ ସମୁଦିତ ନିଶିଲ ନିର୍ଜର ନିର୍ଧାରିତ

ନିରବଧିକମାହାତ୍ମ୍ୟ !

ଦଶବଦନ ଦମିତ ଦୈବତ ପରିଷଦଭ୍ୟର୍ଥିତ ଦାଶରଥୀ-ଭାବ !

ରଣାଧିବର ଧୂର୍ଯ୍ୟ ଭବ୍ୟ ଦିବ୍ୟାସ୍ତ୍ର ବୃନ୍ଦ ବନ୍ଦିତ !

ପ୍ରଣତ ଜନ ବିମତ ବିମଥନ ଦୁର୍ଲ୍ଲିତଦୋର୍ଲ୍ଲିତ !

ତନୁତର ବିଶିଖ ବିତାଡନ ବିଦ୍ଵିତ ବିଶରାରୁ ଶରାରୁ

ତାଟକା ତାଟକେୟ !

ଜତ-କିରଣ ଶକଲ-ଧରଜଟିଲ ନଟ ପତି-ମକୁଟ ନଟନ-ପରୁ

ବିରୁଧ-ସରିଦ୍-ଅତି-ବହୁଲ ମଧୁ-ଗଲନ ଲଲିତ-ପଦ

ନଲିନ-ରଜ-ଉପ-ମୁଦିତ ନିଜ-ବୃଜିନ ଜହଦୁପଲ-ତନୁ-ରୁଚିର

ପରମ-ମୁନି ବର-ସୁବତି ନୁତ !

କୁଶିକ-ସୁତକଥିତ ବିଦିତ ନବ ବିବିଧ କଥ !

ମୈଥିଲ ନଗର ସୁଲୋଚନା ଲୋଚନ ଚକୋର ଚନ୍ଦ୍ର !

ଖଣ୍ଡ-ପରଶୁ କୋଦଣ୍ଡ ପ୍ରକାଣ୍ଡ ଖଣ୍ଡନ ଶୌଣ୍ଡ ଭୁଜ-ଦଣ୍ଡ !

ଚଣ୍ଡ-କର କିରଣ-ମଣ୍ଡଲ ବୋଧିତ ପୁଣ୍ଡରୀକ ବନ ରୁଚି ଲୁଣ୍ଠାକ ଲୋଚନ !

ମୋଚିତ ଜନକ ହୃଦୟ ଶଙ୍କାତଙ୍କ !

ପରିହୃତ ନିଶିଲ ନରପତି ବରଣ ଜନକ-ଦୁହିତ କୁଚ-ତଟ ବିହରଣ

ସମୁଚିତ କରତଲ !

ଶତକୋଟି ଶତଗୁଣ କଠିନ ପରଶୁ ଧର ମୁନିବର କର ଧୂତ

ଦୁରବନମ-ତମ-ନିଜ ଧନୁରାକର୍ଷଣ ପ୍ରକାଶିତ ପାରମେଷ୍ୟ !

କ୍ରତୁ-ହର ଶିଖରି କନ୍ଦୁକ ବିହୃତିମୁଖ ଜଗଦରୁଦ୍ରଦ

ଜିତହରିଦନ୍ତ-ଦନ୍ତୁରୋଦନ୍ତ ଦଶ-ବଦନ ଦମନ କୁଶଲ ଦଶ-ଶତ-ଭୁଜ

ନୃପତି-କୁଲ-ରୁଧିରଝର ଭରିତ ପୁଥୁତର ତଟାକ ତର୍ପିତ

ପିତୃକ ଭୃଗୁ-ପତି ସୁଗତି-ବିହୃତି କର ନତ ପରୁଡିଷୁ ପରିଘ !

ଅନୃତ ଭୟ ମୁଷିତ ହୃଦୟ ପିତୃ ବଚନ ପାଲନ ପ୍ରତିଜ୍ଞାବଜ୍ରାତ

ଯୌବରାଜ୍ୟ !

ନିଷାଦ ରାଜ ସୌହୃଦ ସୂଚିତ ସୌଶୀଲ୍ୟ ସାଗର !

ଭରଦ୍ବାଜ ଶାସନପରିଗ୍ରହୀତ ବିଚିତ୍ର ଚିତ୍ରକୃତ ଗିରି କଟକ

ତଟ ରମ୍ୟାବସଥ !

ଅନନ୍ୟ ଶାସନୀୟ !

ପ୍ରଣତ ଭରତ ମକୁଟତଟ ସୁଘଟିତ ପାଦୁକାଗ୍ର୍ୟାଭିଷେକ ନିର୍ବର୍ତ୍ତିତ

ସର୍ବଲୋକ ଯୋଗକ୍ଷେମ !

ପିଣିତ ରୁଚି ବିହିତ ଦୁରିତ ବଲ-ମଥନ ତନୟ ବଲିଭୁଗନୁ-ଗତି ସରଭସଶୟନ ତୁଣ

ଶକଲ ପରିପତନ ଭୟ ଚରିତ ସକଲ ସୁରମୁନି-ବର-ବହୁମତ ମହାସ୍ତ୍ର ସାମର୍ଥ୍ୟ !

ଦୁହିଣ ହର ବଲ-ମଥନ ଦୁରାଲକ୍ଷ୍ୟ ଶର ଲକ୍ଷ୍ୟ !

ଦଣ୍ଡକା ତପୋବନ ଜଙ୍ଗମ ପାରିଜାତ !

ବିରାଧ ହରିଣ ଶାର୍ଦୂଲ !

ବିଲୁଲିତ ବହୁଫଲ ମଖ କଲମ ରଜନି-ଚର ମୃଗ ମୃଗୟାନମ୍ବ

ସଂଭୃତଚୀରଭୃଦନୁରୋଧ !

ତ୍ରିଶିରଃ ଶିରସ୍ତ୍ରୁତୟ ତିମିର ନିରାସ ବାସର-କର !

ଦୂଷଣ ଜଲନିଧି ଶୋଶାଣ ତୋଷିତ ରକ୍ଷି-ଗଣ ଘୋଷିତ ବିଜୟ ଘୋଷଣ !

ଖରତର ଖର ତରୁ ଶଶ୍ଵନ ଚଣ୍ଡ ପବନ !

ଦ୍ଵିସପ୍ତ ରକ୍ଷଃ-ସହସ୍ର ନଲ-ବନ ବିଲୋଲନ ମହା-କଲଭ !

ଅସହାୟ ଶୂର !

ଅନପାୟ ସାହସ !

ମହିତ ମହା-ମୃଥ ଦର୍ଶନ ମୁଦିତ ମୈଥିଲୀ ଦୃତ-ତର ପରିରମ୍ଭଣ

ବିଭବବିରୋପିତ ବିକଟ ବୀରକ୍ରଣ !

ମାରୀଚ ମାୟା ମୃଗ ଚର୍ମ ପରିକର୍ମିତ ନିର୍ଭର ଦର୍ଭାସ୍ତରଣ !

ବିକ୍ରମ ଯଶୋ ଲାଭ ବିକ୍ରୀତ ଜୀବିତ ଗୁପ୍ତ-ରାଜଦେହ ଦିଧକ୍ଷା

ଲକ୍ଷିତ-ଭକ୍ତ-ଜନ ଦାକ୍ଷିଣ୍ୟ !

କଲ୍ପିତ ବିବୁଧ-ଭାବ କବକ୍ଷାଭିନୟିତ !

ଅବନ୍ଧ୍ୟ ମହିମ ମୁନିଜନ ଭଜନ ମୁଷିତ ହୃଦୟ କଲୁଷ ଶବରୀ

ମୋକ୍ଷସାକ୍ଷିଭୂତ !

ପ୍ରଭଞ୍ଜନ-ତନୟ ଭାବୁକ ଭାଷିତ ରଞ୍ଜିତ ହୃଦୟ !

ତରଣି-ସୁତ ଶରଣାଗତିପରତନ୍ତ୍ରୀକୃତ ସ୍ଵାତନ୍ତ୍ର୍ୟ !

ଦୃତ ଘଟିତ କୈଲାସ କୋଟି ବିକଟ ଦୁମୁଢ଼ି କଙ୍କାଲ କୂଟ ଦୂର ବିକ୍ଷେପ

ଦକ୍ଷ-ଦକ୍ଷିଣେତର ପାଦାଙ୍ଗୁଷ୍ଠ ଦର ଚଲନ ବିଶ୍ଵସ୍ତ ସୁହୃଦାଶୟ !

ଅତିପ୍ତଥୁଲ ବହୁ ବିଟପି ଗିରି ଧରଣି ବିବର ଯୁଗପଦୁଦୟ ବିବୃତ ଚିତ୍ରପୁଞ୍ଜ ବୈଚିତ୍ର୍ୟ !

ବିପୁଲ ଭୁଜ ଶୈଲ ମୂଲ ନିବିତ ନିପୀଡ଼ିତ ରାବଣ ରଣରଣକ ଜନକ ଚତୁରୁଦଧି

ବିହରଣ ଚତୁର କପି-କୁଲ ପତି ହୃଦୟ ବିଶାଲ ଶିଳାତଲ-ଦାରଣ ଦାରୁଣ ଶିଳୀମୁଖ !

ଅପାର ପାରାବାର ପରିଶା ପରିବୃତ ପରପୁର ପରିସ୍ଫୁତ ଦବ ଦହନ

ଜବନ-ପବନ-ଭବ କପିବର ପରିଷ୍ଠକ ଭାବିତ ସର୍ବସ୍ଵ ଦାନ !

ଅହିତ ସହୋଦର ରକ୍ଷଃ ପରିଗ୍ରହ ବିସଂବାଦିବିବିଧ ସଚିବ ବିପ୍ରଲମ୍ଭ ସମୟ

ସଂରମ୍ଭ ସମୁକ୍ଳମ୍ଭିତ ସର୍ବେଶ୍ଵର ଭାବ !

ସକ୍ତପ୍ରପନ୍ନ ଜନ ସଂରକ୍ଷଣ ଦୀକ୍ଷିତ !

ବୀର !

ସତ୍ୟବ୍ରତ !

ପ୍ରତିଶୟନ ଭୂମିକା ଭୂଷିତ ପଯୋଧି ପୁଲିନ !

ପ୍ରଲୟ ଶିଖି ପରୁଷ ବିଶିଖ ଶିଖା ଶୋଷିତାକୁପାର ବାରି ପୂର !

ପ୍ରବଲ ରିପୁ କଲହ କୁତୁକ ଚତୁଲ କପି-କୁଲ କର-ତଲଭୁଲିତ ହୃତ ଗିରିନିକର ସାଧିତ

ସେତୁ-ପଥ ସୀମା ସୀମନ୍ତୁତ ସମୁଦ୍ର !

ହୃତ ଗତି ତରୁ ମୃଗ ବରୁଧିନୀ ନିରୁଦ୍ଧ ଲଜ୍ଜାବରୋଧ ବେପଥୁ ଲାସ୍ୟ ଲୀଲୋପଦେଶ

ଦେଶିକ ଧନୁର୍ଜ୍ୟାଘୋଷ !

ଗଗନ-ଚର କନକ-ଗିରି ଗରିମ-ଧର ନିଗମ-ମୟ ନିଜ-ଗରୁଡ଼ ଗରୁଦନିଲ ଲବ ଗଲିତ

ବିଷ-ବଦନ ଶର କଦନ !

ଅକୃତ ଚର ବନଚର ରଣ କରଣ ବୈଲକ୍ଷ୍ୟ କୁଶିତାକ୍ଷ ବହୁବିଧ ରକ୍ଷୋ

ବଲାଧ୍ୟକ୍ଷ ବକ୍ଷଃ କବାଚ ପାଟନ ପଟିମ ସାଗୋପ କୋପାବଲେପ !

କରୁରଚଦ୍ ଅଟନି ଚକ୍ଷୁତି ଚତୁଲ କଠୋର କାର୍ମୁକ !

ବିଶଙ୍କଟ ବିଶିଖ ବିତାଡ଼ନ ବିଘଟିତ ମକୁଟ ବିହ୍‌ବଲ ବିଶ୍ରବସ୍ତନୟ ବିଶ୍ରମ

ସମୟ ବିଶ୍ରାଣନ ବିଶ୍ୟାତ ବିକ୍ରମ !

କୁମ୍ଭକର୍ଣ୍ଣ କୁଲ ଗିରି ବିଦଲନ ଦମ୍ଭୋଲି ଭୂତ ନିଃଶଙ୍କ କଙ୍କପତ୍ର !

ଅଭିଚରଣ ହୃତବହୁ ପରିଚରଣ ବିଘଟନ ସରଭସ ପରିପତଦ୍ ଅପରିମିତକପିବଲ

ଜଲଧିଲହରି କଲକଲ-ରବ କୁପିତ ମଘବ-ଜିଦଭିହନନ-କୃଦନୁଜ ସାକ୍ଷିକ

ରାକ୍ଷସ ଦ୍‌ବନ୍ଧ୍‌ବ-ଯୁଦ୍ଧ !

ଅପ୍ରତିଦ୍‌ବନ୍ଧ୍‌ବ ପୌରୁଷ !

ତ୍ର ଯମୁକ ସମଧିକ ଘୋରାସ୍ତ୍ରାତମ୍ବର !

ସାରଥୀ ହୃତ ରଥ ସତ୍ରପ ଶାତ୍ରବ ସତ୍ୟାପିତ ପ୍ରତାପ !

ଶିତଶରକୃତଲବନଦଶମୁଖ ମୁଖ ଦଶକ ନିପତନ ପୁନରୁଦୟ ଦରଗଲିତ ଜନିତ

ଦର ତରଲ ହରି-ହୟ ନୟନ ନଲିନ-ବନ ରୁଚି-ଖଚିତ ନିପତିତ ସୁର-ତରୁ କୁସୁମ ବିତତି

ସୁରଭିତ ରଥ ପଥ !

ଅଖିଲ ଜଗଦଧିକ ଭୁଜ ବଲ ବର ବଲ ଦଶ-ଲପନ ଲପନ ଦଶକ ଲବନ-ଜନିତ କଦନ

ପରବଶ ରଜନି-ଚର ଯୁବତି ବିଲପନ ବଚନ ସମବିଷୟ ନିଗମ ଶିଖର ନିକର

ମୁଖର ମୁଖ ମୁନି-ବର ପରିପଣିତ!

ଅଭିଗତ ଶତମଖ ହୁତବହୁ ପିତୃପତି ନିରୁତି ବରୁଣ ପବନ ଧନଦଗିରିଶପ୍ରମୁଖ

ସୁରପତି ନୁତି ମୁଦିତ !

ଅମିତ ମତି ବିଧି ବିଦିତ କଥିତ ନିଜ ବିଭବ ଜଲଧି ପୁଷତ ଲବ !

ବିଗତ ଭୟ ବିରୁଧ ବିବୋଧିତ ବୀର ଶଯନ ଶାୟତ ବାନର ପୁତନୌଘ !

ସ୍ବ ସମୟ ବିଦଗିତ ସୁଦଗିତ ସହୃଦୟ ସହଧର୍ମଚାରିଣୀକ !

ବିଭୀଷଣ ବଶୀବଦୀ-କୃତ ଲଈଶ୍ବର୍ୟ !

ନିଷ୍ଠନୁ କୃତ୍ୟ !

ଶ ପୁଷ୍ପିତ ରିପୁ ପକ୍ଷ !

ପୁଷ୍ପକ ରଭସ ଗତି ଗୋକ୍ଷଦୀ-କୃତ ଗଗନାର୍ଣବ !

ପ୍ରତିଜ୍ଞାର୍ଣବ ତରଣ କୃତ କ୍ଷଣ ଭରତ ମନୋରଥ ସଂହିତ ସିଂହାସନାଧିରୁତ !

ସ୍ବାମିନ୍ !

ରାଘବ ସିଂହ !

ହାଟକ ଗିରି କଟକ ଲତହ ପାଦ ପୀଠ ନିକଟ ତଟ ପରିଲୁଠିତ ନିଶିଲନୁପତି କିରୀଟ

କୋଟି ବିବିଧ ମଣି ଗଣ କିରଣ ନିକର ନୀରାଜିତଚରଣ ରାଜୀବ !

ଦିବ୍ୟ ଭୌମାୟୋଧ୍ୟାଧିଦୈବତ !

ପିତୃ ବଧ କୁପିତ ପରଶୁ-ଧର ମୁନି ବିହିତ ନୃପ ହନନ କଦନ ପୂର୍ବକାଲପ୍ରଭବ

ଶତ ଗୁଣ ପ୍ରତିଷ୍ଠାପିତ ଧାର୍ମିକ ରାଜ ବଂଶ !

ଶୁଚ ଚରିତ ରତ ଭରତ ଖର୍ବିତ ଗର୍ବ ଗନ୍ଧର୍ବ ଯୁଥ ଗୀତ ବିଜୟ ଗାଥାଶତ !

ଶାସିତ ମଧୁ-ସୁତ ଶତ୍ରୁଦ୍ଧ ସେବିତ !

କୁଶ ଲବ ପରିଗୃହୀତ କୁଲ ଗାଥା ବିଶେଷ !

ବିଧି ବଶ ପରିଶମଦମର ଭଣିତି କବିବର ରଚିତ ନିଜ ଚରିତନିବନ୍ଧନ ନିଶମନ

ନିର୍ଭୂତ !

ସର୍ବ ଜନ ସମ୍ମାନିତ !

ପୁନରୁପସ୍ଥାପିତ ବିମାନ ବର ବିଶ୍ରାଣନ ପ୍ରୀଣିତ ବୈଶ୍ରବଣ ବିଶ୍ରାବିତ ଯଶଃ

ପ୍ରପଞ୍ଚ !

ପଞ୍ଚତାପନ୍ନ ମୁନିକୁମାର ସଞ୍ଜୀବନାମୃତ !

ତ୍ରେତାୟୁଗ ପ୍ରବର୍ତ୍ତିତ କାର୍ତ୍ତୟୁଗ ବୃତ୍ତାନ୍ତ !

ଅବିକଳ ବହୁସୁବର୍ଣ୍ଣ ହୟ-ମଖ ସହସ୍ର ନିର୍ବହଣ ନିର୍ବର୍ତ୍ତିତ

ନିଜବର୍ଣ୍ଣାଶ୍ରମ ଧର୍ମ !

ସର୍ବ କର୍ମ ସମାରାଧ୍ୟ !

ସନାତନ ଧର୍ମ !

ସାକେତ ଜନପଦ ଜନି ଧନିକ ଜଙ୍ଗମ ତଦିତର ଜନ୍ମୁ ଜାତ ଦିବ୍ୟ ଗତି ଦାନ ଦର୍ଶିତ ନିତ୍ୟ

ନିସ୍ଵାମି ବୈଭବ !

ଭବ ତପନ ତାପିତ ଭକ୍ତଜନ ଭଦ୍ରାରାମ !

ଶ୍ରୀ ରାମଭଦ୍ର !

ନମସ୍ତେ ପୁନସ୍ତେ ନମଃ ॥

ଚତୁର୍ମୁଖେଶ୍ଵରମୁଖୈଃ ପୁତ୍ର ପୌତ୍ରାଦି ଶାଲିନେ ।

ନମଃ ସୀତା ସମେତାୟ ରାମାୟ ଗୃହମେଧିନେ ॥

କବିକଥକ ସିଂହକଥିତଂ

କଠୋତ ସୁକୁମାର ଗୁମ୍ଫ ଗମ୍ଫୀରମ୍ ।

ଭବ ଭୟ ଭେଷଜମେତତ୍

ପଠତ ମହାବୀର ବୈଭବଂ ସୁଧିୟଃ ॥

ସର୍ବଂ ଶ୍ରୀ କୃଷ୍ଣାର୍ପଣମସ୍ତୁ

The text is authored by Shri vedAnta deshika a great Vaishnava

scholar, also known as Shri nigamAnta mahA deshikan, also

possessing the title kavithArkika simham.

In his works, the indication or mudhra is "venkatesa" or venkata kavi .

Encoded by T. R. Chari trchari@hotmail.com

<http://trchari.tripod.com/scripttml>

Please send corrections to sanskrit@cheerful.com

Last updated @oday

<http://sanskritdocuments.org>

Raghuveera Gadyam Lyrics in Oriya PDF

% File name : traghuvira.itx

% Location : doc_raama

% Author : Shri vedAnta deshika

% Language : Sanskrit

% Subject : kavya

% Transliterated by : T. R. Chari trchari at hotmail.com

% Description-comments : The text is authored by Shri vedAnta deshika a great Vaishnava scholar, also known as Shri nigamaanta mahaa deshikan, also possessing the title kavithaarkika simham. In his works, the indication or mudhra is @@venkatesa@@ or venkata kavi .

<http://trchari.tripod.com/script.html>

% Latest update : August 24, 2002

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website